



**Parroċċa Qalb Bla Tebġha
Ta' Marija**

BURMARRAD

Tel: 21573045/ Fax:21578118

www.parroccaburmarrad.com

email:kappillan@parroccaburmarrad.com

LEHEN IL-PARROĊĊA - Ottubru 2011 - Nru. 348



Il-Paċi tal-Mulej magħkom

Għadda s-sajf u issa nerġgħu nibdew ir-rutina tas-soltu. Kollox irid ikun fil-ħajja. Ix-xahar ta' Ottubru iġib miegħu wkoll bidu ta' sena skolastika kif ukoll tibda id-duttrina, sena ta' katekezi għat tfal. Imma genituri irridu nifhmu li l-ewwel għalliema tat-trasmissjoni tal-fidi f'uliedkom hija f'idejkom. Il-katekisti huma għajnuna għalikom fejn jgħinukom f'dak li huwa tagħlim nistrani u kontinwazzjoni ta' dak li intom id-dar tagħlimu lil uliedkom. Għalhekk huwa importanti li mat-tfal tagħkom intom tiddiskutu dak li jagħlimuhom fil-klassijiet tad-duttrina. Ma jistax ikun li dawn tibgħatuhom id-duttrina u daqsekk. Hemm bżonn ta' ko-operazzjoni wkoll minn naħa tagħkom biex hekk ikunu qegħdin jikbru tfal fil-fidi kif ukoll intom tkunu tafu x'qiegħed issir fil-klassijiet tad-duttrina.

F'Ottubru niċċelebraw ukoll il-festa ta' Missierna San Frangisk. San Frangisk beda l-Ordni tagħna l-Patrijiet. B'imħabba u b'impenn huwa wasal biex ħalla kollox warajh biex ikun jista' jagħti lilu nnifsu totalment għal Alla. Pass li għal ħafna mhuwiex faċli imma bi ftit impenn wieħed jista' jasal għalih. Il-ħajja reliġjuza mijiex faċli. Ħafna jaħsbu li hija faċli imma bħal kull haġa oħra fija is-sagrificji li patri irrid jagħti. Il-ħajja u regola tagħna l-patrijiet hija li aħna irridu ngħixu l-Vangelu, u tafu daqsi li biex tgħix il-Vangelu trid ikollok impenn. L-Istess f'Parroċċa trid ikollok impenn biex inti tkun tista' taħdem verament għal gloriya ta' Alla, għaliex jekk ma taħdimx għal gloriya ta' Alla tkun qed tagħmel il-ħsara lilek innifsek u l-komunita' kollha.

Mela ejjew flimkien naħdmu bi spirtu franġiskan b'semplicita' u għal ġid tal-komunita'. Kull komunita' illum għandha bżonn iżjed minn qatt qabel nies li jiddedikaw ruhom għall-imħabba ta' l-aħwa. Dan kien l-iskop ta' san Franġisk, u dan għandu jkun l-iskop tagħna fil-parroċċa, li aħna nagħtu lilna infusna biex ninbnew aħjar f'dak li huwa tixrid tal-kelma ta' Alla. Il-ftit ta' kulhadd iwassal biex aħna nkunu verament nies ta' fidi soda u għalhekk flimkien nistgħu nkunu ta' għajnuna għal dawk li huma il-bogħod minn Alla, kemm dawk li huma kbar fl'eta, kif ukoll, u l-iżjed importanti, għat-tfal, adoloxxenti u żgħażaġġ, li f'soċjeta li qegħdin ngħixu fiha illum hija wisq materjalista. Għalhekk aħna l-insara irridu nagħtu dak li huwa nistrani lil kull kategorija tal-ħajja.

Tkunu imberkien

P. Donald M. Bellizzi -- Kappillan

Hsieb Spiritwali

Talba ghas-Sacerdoti

(Miktuba mill-Kardinal John O'Connor)

Mulej Gesu', ahna l-poplu tieghek, nitolbuk ghas-sacerdoti taghna. Inti tajthomna ghal bzonnijiet taghna. Ahna nitolbuk ghalihom fil-bzonnijiet tagghom.

Ahna nafu illi inti ghamilthom sacerdoti li jixbhu lis-Sacerdozju tieghek. Inti ghazilthom, ikkonsagrajthom, dlikthom, imlejthom bl-Ispirtu Qaddis Tieghek, htarthom biex jghallmu, jamminis-traw is-sagramenti, ixandru l-Bxara t-Tajba, jikkunslaw, jahfru, u jitimghuna bil-Gisem u d-Demm tieghek.

Imma nafu wkoll illi huma dghajfin bhalna. Nafu wkoll li jigu ttentati ghad-dnub u ghall-qtigh il-qalb bhalna. Bhalna huma ghandhom bzonn il-farag u l-mahfra. Nirringrazzjawk talli ghazilthom minn fostna, biex huma jifhmuna bhalma ahna nif-hmu lilhom, biex ibatu u jifirhu maghna, biex jinkwetaw maghna u jafdaw fiK bhalna, biex jaqsmu maghna l-hajja u l-fidi.

Nitolbu biex illum inti taghtihom ir-rigal illi inti tajt lid-dixxipli ta' Emmaus: il-Prezenza tieghek f'qalbhom, il-Qdusija tieghek f'ruhhom, il-Ferh tieghek fl-Ispirtu tagghom.

U hallihom jarawk wicc imb'wicc fil-qsim tal-hobza Ewkaristika.

Nitolbu lilek Mulej, bl-intercessjoni ta' Marija, omm is-sacerdoti kollha, ghas-sacerdoti tieghek. Amen.

**Min jonora sacerdot,
ikun qieghed jonora lil Kristu.**

**Min izeblah sacerdot,
ikun qieghed izeblah lil Kristu.**



(San Gwann Krisostmu)

Kalendarju Ottubru

Is-Sibt 1: L-ewwel Sibt tax-xahar. Fis-6.00pm adorazzjoni b'riparazzjoni għal offizi li isiru lill-Qalb ta' Ġesu' u l-Qalb ta' Marija. Ikun ukoll l-Ewwel Jum tat-Tridu tal-Festa ta' Missierna San Frangisk. Il-Quddiesa tkun animata mill-Kor tal-Parroċċa Hlewwa ta' Marija.

Il-Hadd 2: It-Tieni jum tat-tridu. Fis-6.30 rużarju frangiskan, wara quddiesa bi ħsieb fuq San Frangisk, animata mil-kor tal-Parroċċa, Hlewwa ta' Marija.

It-Tnejn 3: It-Tielet jum tat-tridu. Fis-6.30 rużarju meditat bi ħsibijiet frangiskani. Quddiesa bi ħsieb fuq San Frangisk. Wara l-quddiesa jiġi ċċelebrat it-Transitu ta' San Frangisk li fih infakkru l-passaġġ tiegħu minn din il-hajja għall-hajja ta' dejjem. Jieħu sehem il-Kor tal-Parroċċa Hlewwa ta' Marija.

It-Tlieta 4: Solennita' ta' Missierna San Frangisk. Jum l-Ambjent. Fis-6.15pm Corda *Pia*. Fis-7.00pm Quddiesa konċelebrata mill-Patrijiet flokkażjoni tal-Festa tal-Patrijarka missierhom. Bis-sehem tal-kor tal-Parroċċa Hlewwa ta' Marija

Il-Hamis 6: Adorazzjoni fis-Seminarju tal-Virtu' Rabat.

Il-Gimgha 7: Festa tal-Madonna tar-Rużarju

Il-Hadd 9: Jum it-Tagħlim Nisrani. Fit-8.30 a.m. quddiesa speċjali għall-Katekisti, għat-tfal tad-Duttrina u l-Ġenituri tagħhom. Jiġi mogħti il-Mandat lill-Katekisti għal din is-sena.

L-Erbgha 12 – Is-Sibt 15: Tiġi ċċelebrata t-tieni parti tal-Kapitlu Provinċjali tal-Patrijiet Frangiskani Konventwali. F'din il-parti isir il-program għall-erba' snin li ġejjin u jintagħzlu s-superjuri tal-kunventi.

Is-Sibt 15: P. Manuel Gatt, iben il-parroċċa tagħna sejjer jiċċelebra quddiesa ta' Radd il-Ĥajr f'għeluq l-40 sena minn meta huwa ġie ordnat Saċerdot. Ahna nifirhulu u inweduh it-talb tagħna.

Il-Hadd 16: Laqgħa tal-gruppi familji insara fl-10.30am

It-Tlieta 25: Fis-6.00pm Rużarju meditat u adorazzjoni tal-Ĥniena Divina.

Il-Wegħda l-Kbira tal-Qalb ta' Ġesù

Tagħrif maqlub għal Malti minn Dun Pietru Pawl Grima.

(Bl-approvazzjoni tal-Knisja.)



"Kulhadd għall-Ġenna" kien jgħajjat San Frangisk huwa u jdahhal l-insara fil-Knisja ta' Santa Marija tal-Angli, meta qala' minghand il-Papa l-Indulgenza tal-Porzjuncola.

Nistgħu ntennu ahna wkoll din il-għajta la darba l-Qalb ta' Ġesù nnifsu wegħidhielna.

X'nistgħu nixtiequ iżjed? Għax li tmur il-genna jimlielna qalbna b'ferħ kbir.

Meta għamel din il-wegħda, Ġesù? Il-Qalb ta' Ġesù għamel tnax il-wegħda għall-gid tagħna.

Se nsemmu llum biss fuq il-Wegħda l-Kbira. Aktar 'il quddiem nsemmu wkoll il-wegħdiet l-oħra.

Ġesù deher lil Santa Margerita Marija Alacoque. Hija kellha 26 sena u kienet għadha kif daħlet soru. Deherilha tliet darbiet. L-ewwel dehra kienet fis-27 ta' Diċembru 1673, it-tieni f'Corpus Domini tas-sena 1674 u t-tielet dehra fis-16 ta' Ġunju 1675.

Ġesù qalilha hekk. "Jiena nwegħdek fil-Ħniena bla qies tal-Qalb Tiegħi, li l-imħabba Tiegħi, li tista' kollox tagħti l-grazzja tal-indiema tal-aħħar lil dawk kollha li jitqarbnu fl-ewwel Ġimgħa tax-xahar għal disa' xhur wara xulxin. Huma ma jmutux imbegħdin Minni u lanqas bla Sagramenti, u qalbi tkun rahan li ma jigix nieqes għalihom f'dik l-aħħar siegħa."

Kieku din il-wegħda hekk kbira ma ħargitx minn fomm l-Iben t'Alla konna naqtgħu qalbna, għax hi ħaga kbira li b'disa' tqarbiniet, wiehed ikollu jedd għall-ġenna.

Il-Papa Benedittu xandarha hu wkoll u għamel qaddisa lil Santa Margerita Maria Alacoque.

Nemmen li ħafna adulti jippratikaw din id-devozzjoni, pero mhux biżżejjed, jeħtieg li ngħallmu lil uliedna ukoll biex jipprattikaw din id-devozzjoni u nkunu devoti lejn l-Ewkaristija u l-grazzji li Ġesù għoġbu jagħtina għax għandu mħabba kbira lejna.

QALB IMQADDSA TA' ĠESÙ JIENA NEMMEN F'IMHABBTEK GĦALIJA..

Tagħrif migbur minn Carmen Gatt.

Żvilupp tagħna u ta' Uliedna

Sena Skolastika Ġdida

Is-Sajf nistgħu ngħidu li għadda – l-aktar mhux għax spiċċat is-sħana, iżda iżjed għax it-tfal irritornaw lura għall-iskola. Il-bidu ta' sena skolastika ġdida għalina l-Maltin jimmarka tmiem ta' staġun u bidu ta' iehor. Ir-rutina tat-tfal tinbidel u magħha tinbidel ukoll ir-rutina tal-familja kollha. Fil-ghodu kulhadd irid iqum qabel u għalhekk fil-għaxija kulhadd jingabar id-dar qabel.

Ħafna tfal u familji din il-bidla jidhlu fiha mingħajr ebda diffikultajiet – anzi jkun hemm tfal, u bla dubju ħafna ġenituri, li speċjalment fl-aħħar tal-vaganzi jkunu qed jistennew il-bidu tas-sena skolastika b'herqa. Iżda ma nistgħux ma nsemmux dawk it-tfal li għalihom dan il-bidu jgħib miegħu sfida, u forsi għal ftit minnhom johloq ukoll diffikultajiet. M'għandniex xi ngħidu li bħal kull haġa oħra li tigri fil-ħajja tat-tfal dawn id-diffikultajiet joholqu wkoll inkwiet u anzjeta' fil-ġenituri, u b'hekk dan il-bidu ġdid jista' jgħib miegħu ftit instabilta' fil-ħajja tat-tfal u tal-familja kollha.

Il-ġenituri għandhom rwol importanti ħafna f'sitwazzjoni bħal din. Iridu jzommu f'moħħhom illi t-tfal għandhom sensitività' qawwija għal dak li jkunu qed iħossu l-ġenituri tagħhom, u b'hekk anki jekk il-ġenituri ma jkunux qed jgħidu bil-kliem li jinsabu inkwetati jew anzjużi, it-tfal kapaċi jindunaw b'dan. Għalhekk il-ġenitur irid iżomm kalm meta l-affarijiet l-iskola ma jkunux sejrin kif mixtieq u forsi jkun jidher li t-tfal mhumiex qed ikunu għal qalbhom u trankwilli l-iskola. Dan ma jfissirx li jinjoraw dak li qed iħossu t-tfal, jew li ma jippruvawx jagħmlu l-almu tagħhom sabiex itejbu s-sitwazzjoni. Anzi, bil-maqlub; jgħifieri jekk il-ġenitur jirnexxielu jibqa' kalm u ma jkunx anzjuż, hemm ċans akbar illi d-diffikultajiet li t-tfal ikunu qed iħabbtu wiċċhom magħhom, ikun kapaċi jsolvihom b'mod aktar kreattiv u b'hekk jgħin lit-tfal tiegħu isibu posthom f'dan l-ambjent tal-iskola u f'din ir-rutina ġdida malajr.

Għalkemm id-diffikultajiet li t-tfal jiltaqqgħu magħhom fil-kuntest tal-iskola jistgħu ikunu varji, ir-riċerka turi li hemm punti partikolari li għandhom tendenza joholqu aktar anzjeta' fit-tfal. Fost dawn insibu dak iż-żmien li t-tfal jiġu introdotti għas-sistema tal-iskola, jgħifieri, fil-każ ta' Malta meta t-tfal ikollhom tliet snin u jibdeu imorru l-Kindergarten, kif ukoll l-attendenza fi skola ġdida, li għal ħafna tfal issir meta huma jagħmlu l-bidla mill-primarja għas-sekondarja. Ma ninsewx ukoll lil dawk

iz-żgħażaġh li jibdew l-edukazzjoni tagħhom fil-livell post-sekondarju, jiġifieri f'istituzzjonijiet bħas-Sixth Form, il-Higher Secondary jew l-MCAST. Dawn ukoll ikollhom sfidi ġodda u għandhom bżonn is-sapport tal-ġenituri.

Meta t-tfal ikollhom tliet snin u jibdew imorru l-iskola għal numru minnhom dan ikun ifisser firda minn ma' dawk li l-aktar li jhossuhom qrib tagħhom u sikuri magħhom, l-aktar mill-ġenituri. F'daqqa waħda t-tfal isibu ruħhom f'ambjent ġdid u jiltaqqu ma' hafna nies ġodda. Tajjeb li l-ġenituri jkunu sensittivi għal dan kollu u jaġhrfu jinkoraġġixxu lit-tfal tagħhom sabiex din l-isfida tkun tista' tintlahaq mingħajr intoppi żejda. Għalhekk tajjeb li l-ġenituri jippreparaw liċ-ċkejknin għal dak li se jkun hemm fl-iskola u jirrepetulhom illi wara ftit ħin huma ser jerġġu jirritornaw id-dar. Bħala adulti din tal-aħħar aħna nifmuha mingħajr problemi imma tfal ta' 3 snin ikollhom bżonn ftit aktar assigurazzjoni illi ser jerġġu jiġu d-dar, speċjalment jekk ma jkollhomx ħuthom li diġa' jmorru l-iskola.

F'każ ta' tfal ta' ħdax-il sena is-sitwazzjoni hi differenti minn dik ta' tfal ta' 3 snin, iżda ma jfissirx li hi aktar faċli. Ikun hawn diversi tfal li f'din il-bidla jkollhom bżonn hafna sapport. Biex nifmu dawn it-tfal xi jkunu għaddejnin minnu tajjeb naħsbu f'dawk id-drabi meta aħna biddilna l-post tax-xogħol tagħna. Kollox ikun ġdid u meta l-bniedem jiltaqa' ma' dak li mhux familjari huwa naturali li dan johloqlu ftit ta' tensjoni. Għalhekk tajjeb li l-ġenituri ta' dawn it-tfal jinkuraġġuhom jitkellmu dwar l-esperjenza tagħhom fl-iskola l-ġdida – ma ninsewx li t-tfal minbarra ambjent ta' skola ġdida b'għalliema kollha ġodda u ħbieb ġodda, jibdew jitgħallmu wkoll suġġetti ġodda u mhux it-tfal kollha jsibu din it-transizzjoni faċli.

Il-ġenituri tajjeb li jiftakru li hu mportanti li jiddiskutu d-diffikultajiet tat-tfal tagħhom mal-professjonisti tal-iskola jekk ikun hemm bżonn. Huwa għaqli li ma nistennewx sal-Parents' Day jekk aħna ninsabu nkwetati dwar xi aspekt tal-edukazzjoni ta' uliedna. Tajjeb ukoll li ngħinu lit-tfal jorganizzaw ruħhom – fil-bidu jista' jkun li jkollhom bżonn min jgħinuhom jaġmlu t-*timetable* biex ma jispiċċawx iġorru hafna kotba għal xejn. Irridu nzommu f'moħħna li dak li aħna narawh faċli jista' jkun li t-tfal ikunu għadhom qed jitgħallmuh u b'hekk irridu nkunu preparati li nieħdu aktar paċenzja f'dan iż-żmien.

Fl-aħħarnett nawgura lit-tfal u ż-żgħażaġh tagħkom sena skolastika mimlija hidma u tagħlim pożittiv li jgħinuhom jikbru mhux biss f'dak li hu akkademiku iżda personalment u soċjalment ukoll!

Daniella Zerafa

Provinċjal Ġdid

Il-Parijiet Franġiskani Minuri Konventwali għandhom Provinċjal ġdid: PATRI ALFRED CALLEJA. Dan ġie elett fl-ewwel parti tal-Kapitlu Provinċjali Ordinarju, nhar l-Erbgħa, 14 ta' Settembru 2011. Din hi is-sitt darba li Patri Alfred kien elett Ministru Provinċjal. F'isem il-Parijiet kif ukoll il-parruċċani kollha aħna nawgurawlu hidma fejjieda b'risq l-aħwa kollha u nwegħduh li nżommuh fit-talb tagħna. Minn qalbna nringrazzjaw lill-ex Ministru Provinċjal, Patri Samuel Chetcuti u nawgurawlu li jkompli l-hidma tiegħu fl-għalqa tal-Mulej għall-ġid tal-poplu t'Alla. Nawguraw ukoll lid-Definituri l-ġodda, li flimkien mal-Provinċjal ser imexxu l-Provinċja:

Patri Arthur Saliba, Vigarju;

P. Charles Baldacchino, Segretarju,

P. Ġorġ Zammit u P. Joe Mamo.

Tajjeb tkun taf:

- ❖ Is-Sibt 15 u l-Hadd 16 ikollna il bazaar fis-sala tal kunvent
- ❖ Quddiesa u breakfast (20 -21) dati u post iridu jigu konfermati dettalji fl'avvizi tal Knisja.
- ❖ Il-Librerija issa qegħda tkun miftuħa is-sibtijiet filgħodu bejn id-9.00am u nofs inhar. Heġġu lil uliedkom kif ukoll intom biex tagħmlu uzu mill-librerija.
- ❖ Infakkarkom fil-Kappella tas-sagrament li tkun miftuħa kull nhar ta' Ħamis bejn id-9.00am u nofs inhar.

